

ವಿಷಯ : ಮಂಗಳೂರಿನಲ್ಲಿ ಹಾಲಿನ ಗುಣಮಟ್ಟ ಪರೀಕ್ಷಿಸುವುದು.

ಪ್ರ. ಸಂಖ್ಯೆ 599 (1582) ಶ್ರೀ ಪಿ. ರಾಮಚಂದ್ರರಾವ್ (ಉಳ್ಳಾಲ).— ಮಾನ್ಯ ಪಶು ಸಂಗೋಪನಾ ಪಶುವೈದ್ಯ ಸೇವೆಗಳು ಹಾಗೂ ತೋಟಗಾರಿಕೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ಮಂಗಳೂರಿನಲ್ಲಿ ಹಾಲಿನ ಗುಣಮಟ್ಟದ ಪರೀಕ್ಷೆಯನ್ನು ಸರ್ಕಾರದವರು ದಿನನಿತ್ಯ ನಡೆಸುತ್ತಿರುವರೆ ?

(ಆ) ಹಾಗಿದ್ದಲ್ಲಿ ಅಲ್ಲಿಯ ಹಾಲಿನ ಸರಾಸರಿ ಗುಣಮಟ್ಟವೇನು ;

(ಇ) ಮಂಗಳೂರಿನ ಬಳಕೆದಾರರ ಸಂಘ ಅಲ್ಲಿ ಹಾಲಿನ ಗುಣಮಟ್ಟ ಅತ್ಯಂತ ಕಳವೆಯಾಗಿರುವುದರ ಬಗ್ಗೆ ದೂರು ನೀಡಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ಮತ್ತು ಈ ಬಗ್ಗೆ ಯಾವಕ್ರಮವನ್ನು ಕೈಗೊಳ್ಳಲಾಗಿದೆ ;

(ಈ) ಈ ಹಾಲಿನ ಗುಣಮಟ್ಟದ ದೋಷಕ್ಕೆ ಕಾರಣರಾದವರ ಬಗ್ಗೆ ವಿಚಾರಣೆ ನಡೆಸುವ ಮತ್ತು ಶಿಕ್ಷಿಸುವ ಭರವಸೆಯನ್ನು ಸರ್ಕಾರದವರು ನೀಡುವರೆ ?

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ್ (ಪಶುಪಾಲನಾ, ಪಶುವೈದ್ಯಕೀಯ ಹಾಗೂ ತೋಟಗಾರಿಕೆ ಸಚಿವರು).—

(ಅ) ಹೌದು.

(ಆ) ಸರಬರಾಜು ಮಾಡುವ ಹಾಲಿನಲ್ಲಿ ಶೇಕಡ 3 ರಷ್ಟು ಕೊಬ್ಬಿನ ಅಂಶವೂ ಮತ್ತು ಶೇಕಡ 8.5 ರಷ್ಟು ಕೊಬ್ಬು ರಹಿತ ಫನ ಪದಾರ್ಥಗಳ ಅಂಶವೂ ಇರುತ್ತದೆ.

(ಇ) ಸರ್ಕಾರಕ್ಕೆ ಯಾವ ದೂರು ಬಂದಿಲ್ಲ. ಆದುದರಿಂದ ಕ್ರಮವನ್ನು ಕೈಗೊಳ್ಳುವ ಪ್ರಶ್ನೆ ಉದ್ಭವಿಸುವುದಿಲ್ಲ.

(ಈ) ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ವಿಷಯ : ಉತ್ತರ ಕನ್ನಡ ಜಿಲ್ಲೆಯಲ್ಲಿ ಭತ್ತದ ತಳಿಯನ್ನು ರಕ್ಷಣೆ ಮಾಡುವುದು.

ಪ್ರ. ಸಂಖ್ಯೆ 600 (1219) ಶ್ರೀ ಆರ್. ಎನ್. ನಾಯಕ್ (ಭಟ್ಕಳ).— ಮಾನ್ಯ ಕೃಷಿಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ನೆರೆ ಹಾವಳಿಯನ್ನು ತಡೆದುಕೊಂಡು ನೀರಿನಲ್ಲಿ ಮುಳುಗಿ ನಿಂತರೂ ಬೆಳೆ ಕೊಡಬಲ್ಲ ಭತ್ತದ ತಳಿಗಳು ಶೋಧಿಸಲ್ಪಟ್ಟಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ; ಹಾಗಿದ್ದಲ್ಲಿ ಅವು ಯಾವುವು ;

(ಆ) ಹೆಚ್ಚು ನೆರೆಪೀಡಿತ ಪ್ರದೇಶಗಳಾದ ಉತ್ತರ ಕನ್ನಡ ಹಾಗೂ ದಕ್ಷಿಣ ಕನ್ನಡ ಜಿಲ್ಲೆಗಳಲ್ಲಿ ಅಂಥ ತಳಿಗಳನ್ನು ಪ್ರಯೋಗಾರ್ಥವಾಗಿ ಬೆಳೆಸಿ ನೋಡಲಾಗಿದೆಯೇ ; ಹಾಗಿದ್ದಲ್ಲಿ ಅದರ ಫಲಿತಾಂಶವೇನು ;

(ಇ) ಉತ್ತರ ಕನ್ನಡ ಜಿಲ್ಲೆಯಲ್ಲಿ ಅಂಥ ತಳಿ ಭತ್ತದ ಬೀಜಗಳನ್ನು ವಿತರಣೆ ಮಾಡಲಾಗಿದೆಯೇ ;

(ಈ) ಹಾಗಲ್ಲದಿದ್ದಲ್ಲಿ ಬರುವ ಮಳೆಗಾಲದಲ್ಲಿ ಸದರಿ ಬೀಜಗಳನ್ನು ವಿತರಣೆ ಮಾಡಲು ಕ್ರಮ ಕೈಗೊಳ್ಳಲಾಗುವುದೇ ?

ಶ್ರೀ ಬಿ. ಎಲ್. ಗೌಡ (ಕೃಷಿ ಸಚಿವರು).—

(ಅ) ಬಂದಿದೆ, ಸಿಎನ್-505-32-9, ಸಿಎನ್ 506-147-42, ಬಿಐಇಟಿ-724 ಅಥವಾ 143-7 ತಳಿಗಳು ಮುಖ್ಯವಾಗಿವೆ. ಆದರೆ ನಮ್ಮ ರಾಜ್ಯದಲ್ಲಿ ನೆರೆ ಹಾವಳಿಯನ್ನು ತಡೆದುಕೊಂಡು ನೀರಲ್ಲಿ ಮುಳುಗಿ ನಿಂತರೂ ಬೆಳೆ ಕೊಡಬಲ್ಲ ಭತ್ತದ ತಳಿಗಳನ್ನು ಈವರೆಗೂ ಬಿಡುಗಡೆ ಮಾಡಿಲ್ಲ.

(ಆ) ಈ ಬಗ್ಗೆ ರಾಷ್ಟ್ರೀಯ ಮಟ್ಟದಲ್ಲಿ ಉತ್ತಮವೆಂದು ಕಂಡುಬಂದ ತಳಿಗಳನ್ನು ಕರಾವಳಿಯ ನೆರೆಪೀಡಿತ ರೈತರ ಗೆದ್ದೆಗಳಲ್ಲಿ ಬೆಳೆಸಿ ಪರೀಕ್ಷಿಸಲಾಗುತ್ತಿದೆ. ಇಂತಹ ಪ್ರಯೋಗಗಳಲ್ಲಿ ಈವರೆಗೂ ಯಾವ ತಳಿಯು ಪೂರ್ಣವಾಗಿ ನೆರೆ ನಿರೋಧಕ ಶಕ್ತಿಯನ್ನು ಹೊಂದಿರುವುದು ಕಂಡುಬಂದಿಲ್ಲ.

(ಇ) ಇಲ್ಲ.

(ಈ) ಈ ಸಮಸ್ಯೆಯು ಇನ್ನೂ ಪ್ರಯೋಗಾವಸ್ಥೆಯಲ್ಲಿರುವುದರಿಂದ ಸದ್ಯಕ್ಕೆ ಬೀಜ ವಿತರಣೆ ಮಾಡುವ ಸಂದರ್ಭ ಉದ್ಭವಿಸುವುದಿಲ್ಲ.